



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1631/35 - 2009 දෙසැම්බර් 11 වැනි සිකුරාදා - 2009.12.11

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්.ඩී.—බී. 94/47 II.

(269 වැනි අධිකාරය වූ) නගර හා ග්‍රාම නිර්මාණ ආඥාපනත

6(2) (අ) සහ 21(2) (අ) වගන්ති යටතේ වූ නියමය

(269 වන අධිකාරය වූ) නගර හා ග්‍රාම නිර්මාණ ආඥාපනතේ 6 (2) (අ) වගන්තිය සහ 21 (2) (අ) වගන්තිය මගින් මා වෙත පැවරී ඇති බලතල ප්‍රකාර නාගරික සංවර්ධන හා පූජා භූමි සංවර්ධන අමාත්‍ය දිනේෂ් වන්දු රූපසිංහ ගුණවර්ධන වන මා විසින්, මේ නියමය මගින් -

(අ) ඉහත කී ආඥාපනතේ කාර්ය සඳහා මෙහි උපලේඛනයේ නිශ්චිතව දැක්වෙන ඉඩම් ප්‍රදේශය නාගරික සංවර්ධන ප්‍රදේශයක් බවටත් එය “නවගමුව පූජා භූමිය” යනුවෙන් හඳුන්වනු ලැබිය යුතු බවටත් ප්‍රකාශයට පත් කරනු ලැබේ ;

සහ

(ආ) නවගමුව පූජා භූමිය වශයෙන් ප්‍රකාශයට පත් කරනු ලැබූ සම්පූර්ණ ප්‍රදේශය සම්බන්ධයෙන් පරිබාහිර ක්‍රමයක් සකස් කළ යුතු බවටත් විධාන කරනු ලැබේ.

දිනේෂ් වන්දු රූපසිංහ ගුණවර්ධන,  
නාගරික සංවර්ධන හා පූජා භූමි සංවර්ධන අමාත්‍ය.

2009 ක් වූ නොවැම්බර් මස 25 වැනි දින,  
කොළඹ,  
නාගරික සංවර්ධන හා පූජා භූමි සංවර්ධන අමාත්‍යාංශයේ දී ය.

උපලේඛනය

නවගමුව පූජා භූමිය සංයුක්ත වන ප්‍රදේශය

සර්වේයර් ජනරාල්ගේ 2008 දෙසැම්බර් මස 24 වැනි දින අංක කො/කේ. ඩී. ඩබ්ලිව්. 2008/378 දරන සැලසුමේ නිරූපිත බස්නාහිර පළාතේ, කොළඹ පරිපාලන දිස්ත්‍රික්කයේ කඩුවෙල ප්‍රාදේශීය ලේකම් කොට්ඨාසයේ පල්ලේ පත්තුවේ ග්‍රාම සේවා වසමේ පිහිටි හෙක්ටයාර් 4.6108 ක් විශාලත්වයෙන් යුක්ත පහත දැක්වෙන පරිදි මායිම් වූ මුළු ප්‍රදේශය :-

- උතුරට : ලියනගේ සහ වෙනත් අයට අයත් ඉඩම, පී. ගුණරත්න සහ වෙනත් අයට අයත් ඉඩම සහ මාර්ග සංවර්ධන අධිකාරියට අයත් මහා මාර්ගය ;
- නැගෙනහිරට : මාර්ග සංවර්ධන අධිකාරියට අයත් මහා මාර්ගය සහ කේ. එන්. ගමගේට අයත් නවගමු වත්ත නම් ඉඩම ;
- දකුණට : කේ. එන්. ගමගේට අයත් නවගමු වත්ත නම් ඉඩම සහ ඊ.ඩී.ඩී. මිත්‍රසේන සහ වෙනත් අයට අයත් දෙනවකවත්ත ;
- බස්නාහිරට : ඩබ්ලිව්. ලයනල් සහ වෙනත් අයට අයත් කුරුඳුවත්ත ඉඩම, ඩී. ඩී. ගුණරත්නට සහ ලියනගේ සහ වෙනත් අයට අයත් ඉඩම.

12-878